

**REGOLAMENT TA' IMPLIMENTAZZJONI TAL-KUMMISSJONI (UE) 2015/1502****tat-8 ta' Settembru 2015**

**li jistabbilixxi speċifikazzjonijiet tekniċi u proċeduri minimi għal-livelli ta' assigurazzjoni għall-mezzi ta' identifikazzjoni elettronika skont l-Artikolu 8(3) tar-Regolament (UE) Nru 910/2014 tal-Parlament Ewropew u tal-Kunsill dwar l-identifikazzjoni elettronika u s-servizzi fiduċjarji għal tranżazzjonijiet elettronici fis-suq intern**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal tranżazzjonijiet elettronici fis-suq intern u li jhassar id-Direttiva 1999/93/KE <sup>(1)</sup>, u b'mod partikolari l-Artikolu 8(3) tiegħu,

Billi:

- (1) L-Artikolu 8 tar-Regolament (UE) Nru 910/2014 jistipula li skema ta' identifikazzjoni elettronika nnotifikata skont l-Artikolu 9(1) jehtigilha tispeċifika l-livelli ta' assigurazzjoni baxx, sostanzjali u għoli għall-mezzi ta' identifikazzjoni elettronika mahruġa skont dik l-iskema.
- (2) Id-determinazzjoni tal-ispeċifikazzjonijiet tekniċi, l-istandards u l-proċeduri minimi hija essenzjali biex jiġi żgurat il-fehim komuni tad-dettalji tal-livelli ta' assigurazzjoni, u biex tiġi żgurata l-interoperabbiltà fl-immappjar tal-livelli nazzjonali ta' assigurazzjoni tal-iskemi ta' identifikazzjoni elettronika nnotifikati mal-livelli ta' assigurazzjoni skont l-Artikolu 8, kif stipulat mill-Artikolu 12(4)(b) tar-Regolament (UE) Nru 910/2014.
- (3) Għall-ispeċifikazzjonijiet u l-proċeduri stabbiliti f'dan l-att ta' implimentazzjoni tqies l-istandard internazzjonali ISO/IEC 29115 bħala l-istandard internazzjonali ewlieni disponibbli fil-qasam tal-livelli ta' assigurazzjoni għall-mezzi ta' identifikazzjoni elettronika. Madankollu, il-kontenut tar-Regolament (UE) Nru 910/2014 ivarja minn dak tal-istandard internazzjonali, partikolarment b'rabta mar-rekwiżiti tal-ghoti ta' provi tal-identità u mar-rekwiżiti tal-verifika, kif ukoll b'rabta mal-mod kif jitqiesu d-differenzi bejn l-arrangamenti tal-Istati Membri marbutin mal-identità u l-ghodod eżistenti fl-UE għall-istess għan. Għaldaqstant, filwaqt li jibni fuq dan l-istandard internazzjonali, l-Anness ma għandu jirreferi għall-ebda kontenut speċifiku tal-istandard ISO/IEC 29115.
- (4) Dan ir-Regolament tfassal b'approċċ imsejjes fuq ir-riżultati, li huwa l-iktar approċċ xieraq, u dan huwa rifless ukoll fid-definizzjonijiet użati biex jiġu speċifikati t-termini u l-kunċetti. Dawn it-termini u l-kunċetti jqisu l-mira tar-Regolament (UE) Nru 910/2014 b'rabta mal-livelli ta' assigurazzjoni tal-mezzi ta' identifikazzjoni elettronika. Għaldaqstant, meta jiġu stabbiliti l-ispeċifikazzjonijiet u l-proċeduri stipulati f'dan l-att ta' implimentazzjoni għandhom jitqiesu fil-fond il-Proġett Pilota fuq Skala Kbira STORK, inklużi l-ispeċifikazzjonijiet żviluppatti permezz tiegħu, kif ukoll id-definizzjonijiet u l-kunċetti mogħtija fl-istandard ISO/IEC 29115.
- (5) Skont il-kuntest li fih aspeċt ta' evidenza tal-identità jkun jehtieg li jiġi vverifikat, is-sorsi awtorevoli jistgħu jiehdu diversi suriet, bħal reġistri, dokumenti jew entitajiet, fost l-oħrajn. Is-sorsi awtorevoli jistgħu jvarjaw fost l-Istati Membri, anki f'kuntest simili.
- (6) Ir-rekwiżiti għall-ghoti ta' provi tal-identità u għall-verifika għandhom iqisu sistemi u prattiki differenti, filwaqt li jiżguraw assigurazzjoni għolja biżżejjed sabiex jiksbu l-fiduċja meħtieġa. Għaldaqstant, l-aċċettazzjoni ta' proċeduri użati qabel għal għanijiet oħra minbarra l-hruġ ta' mezzi ta' identifikazzjoni elettronika għandha tkun tiddependi fuq il-fatt li tingħata konferma li daww il-proċeduri jissodisfaw ir-rekwiżiti previsti għal-livell ta' assigurazzjoni korrispondenti.

<sup>(1)</sup> ĠUL 257, 28.8.2014, p. 73.

- (7) Is-soltu jintużaw ċerti fatturi ta' awtentikazzjoni, fosthom sigrieti maqsuma, tagħmir fiżiku u attributi fiżiċi. Madankollu, għandu jithegġeġ l-użu ta' għadd ikbar ta' fatturi ta' awtentikazzjoni, speċjalment minn kategoriji ta' fatturi differenti, sabiex tiżdied is-sigurtà tal-proċess ta' awtentikazzjoni.
- (8) Dan ir-Regolament ma għandux jolqot id-drittijiet ta' rappreżentanza tal-persuni ġuridici. Madankollu, l-Anness għandu jistipula rekwiżiti għar-rabta bejn il-mezzi ta' identifikazzjoni elettronika tal-persuni fiżiċi u ġuridici.
- (9) L-importanza tas-sistemi tas-sigurtà tal-informazzjoni u tal-ġestjoni tas-servizzi għandha tiġi rrikonoxxuta, bhalma għandha tiġi rrikonoxxuta wkoll l-importanza li jintużaw metodoloġiji rrikonoxxuti u li jiġu applikati l-prinċipji minqax fi standards bhall-ISO/IEC 27000 u s-sensiela tal-ISO/IEC 20000.
- (10) Għandhom jitqiesu wkoll prattiki tajbin marbutin mal-livelli ta' assigurazzjoni fl-Istati Membri.
- (11) Iċ-ċertifikazzjoni tas-sigurtà tal-informatika abbażi ta' standards internazzjonali hija għodda importanti biex tiġi vverifikata l-konformità tas-sigurtà tal-prodotti mar-rekwiżiti ta' dan l-att ta' implimentazzjoni.
- (12) Il-Kumitat imsemmi fl-Artikolu 48 tar-Regolament (UE) Nru 910/2014 ma tax l-opinjoni tiegħu fil-limitu taż-żmien stabbilit mill-President tiegħu,

ADOTTAT DAN IR-REGOLAMENT:

#### Artikolu 1

1. Il-livelli ta' assigurazzjoni baxx, sostanzjali u għoli għall-mezzi ta' identifikazzjoni elettronika mahruġa fil-qafas ta' skema ta' identifikazzjoni elettronika nnotifikata għandhom jiġu stabbiliti b'referenza għall-ispeċifikazzjonijiet u l-proċeduri stipulati fl-Anness.
2. L-ispeċifikazzjonijiet u l-proċeduri stipulati fl-Anness għandhom jintużaw biex jispeċifikaw il-livell ta' assigurazzjoni tal-mezzi ta' identifikazzjoni elettronika mahruġa fil-qafas ta' skema ta' identifikazzjoni elettronika nnotifikata billi jiġu stabbiliti l-elementi li ġejjin tal-affidabbiltà u tal-kwalità:
  - (a) ir-registrazzjoni, kif stipulat fit-taqsim 2.1 tal-Anness ta' dan ir-Regolament skont l-Artikolu 8(3)(a) tar-Regolament (UE) Nru 910/2014;
  - (b) il-ġestjoni tal-mezzi ta' identifikazzjoni elettronika, kif stipulat fit-taqsim 2.2 tal-Anness ta' dan ir-Regolament skont l-Artikolu 8(3)(b) u (f) tar-Regolament (UE) Nru 910/2014;
  - (c) l-awtentikazzjoni, kif stipulat fit-taqsim 2.3 tal-Anness ta' dan ir-Regolament skont l-Artikolu 8(3)(c) tar-Regolament (UE) Nru 910/2014;
  - (d) il-ġestjoni u l-organizzazzjoni, kif stipulat fit-taqsim 2.4 tal-Anness ta' dan ir-Regolament skont l-Artikolu 8(3)(d) u (e) tar-Regolament (UE) Nru 910/2014.
3. Fejn il-mezzi ta' identifikazzjoni elettronika mahruġa fil-qafas ta' skema ta' identifikazzjoni elettronika nnotifikata jissodisfaw rekwiżit elenkat fl-livell ta' assigurazzjoni għoli, għandu jiġi preżunt li dawn jissodisfaw ir-rekwiżit ekwivalenti ta' livell ta' assigurazzjoni iktar baxx.
4. Sakemm ma jkunx indikat mod iehor fil-parti rilevanti tal-Anness, l-elementi kollha elenkati fl-Anness għal livell ta' assigurazzjoni partikulari tal-mezzi ta' identifikazzjoni elettronika mahruġa fil-qafas ta' skema ta' identifikazzjoni elettronika nnotifikata għandhom jiġu ssodisfati sabiex jintlaħaq il-livell ta' assigurazzjoni mitlub.

#### Artikolu 2

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Settembru 2015.

*Għall-Kummissjoni*

*Il-President*

Jean-Claude JUNCKER

---

## ANNEX

**Speċifikazzjonijiet tekniċi u proċeduri għal-livelli ta' assigurazzjoni baxx, sostanzjali u għoli għall-mezzi ta' identifikazzjoni elettronika mahruġa fil-qafas ta' skema ta' identifikazzjoni elettronika nnotifikata**

**1. Definizjonijiet applikabbli**

Għall-finijiet ta' dan l-Anness, japplikaw id-definizzjonijiet li ġejjin:

- (1) "sors awtorevoli" tfisser kull sors li wiehed jista' joqgħod fuqu biex jipprovdi dejta, informazzjoni u/jew evidenza preċiża li tista' tintuża biex tagħti prova ta' identità, irrispettivament mill-forma tiegħu;
- (2) "fattur ta' awtentikazzjoni" tfisser fattur ikkonfermat li huwa marbut ma' persuna, li jaqa' f'wahda mill-kategoriji li ġejjin:
  - (a) "fattur ta' awtentikazzjoni msejjes fuq il-pussess" tfisser fattur ta' awtentikazzjoni fejn is-sugġett jintalab juri l-pussess tiegħu;
  - (b) "fattur ta' awtentikazzjoni msejjes fuq l-għarfien" tfisser fattur ta' awtentikazzjoni fejn is-sugġett jintalab juri l-għarfien tiegħu;
  - (c) "fattur ta' awtentikazzjoni inerenti" tfisser fattur ta' awtentikazzjoni msejjes fuq attribut fiżiku ta' persuna fiżika, li l-persuna kkonċernata tintalab turi li għandha;
- (3) "awtentikazzjoni dinamika" tfisser proċess elettroniku li juża l-kriptografija jew tekniki oħra biex jipprovdi mezz biex, fuq talba, tinholoq prova elettronika li s-sugġett għandu fil-kontroll jew fil-pussess tiegħu d-dejta ta' identifikazzjoni, u li tinbidel ma' kull awtentikazzjoni bejn is-sugġett u s-sistema li tkun qed tivverifika l-identità tas-sugġett;
- (4) "sistema ta' ġestjoni tas-sigurtà tal-informazzjoni" tfisser sett ta' proċessi u proċeduri ddisinjati biex jamministraw, sa livelli aċċettabbli, ir-riskji marbutin mas-sigurtà tal-informazzjoni.

**2. Speċifikazzjonijiet tekniċi u proċeduri**

L-elementi tal-ispeċifikazzjonijiet tekniċi u tal-proċeduri mfassla f'dan l-Anness għandhom jintużaw biex jiġi stabbilit kif ir-rekwiżiti u l-kriterji tal-Artikolu 8 tar-Regolament (UE) Nru 910/2014 għandhom jiġu applikati għall-mezzi ta' identifikazzjoni elettronika mahruġa skont skema ta' identifikazzjoni elettronika.

**2.1. Reġistrazzjoni**

**2.1.1. Applikazzjoni u reġistrazzjoni**

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. Kun ċert li l-applikant jaf it-termini u l-kundizzjonijiet marbutin mal-użu tal-mezz ta' identifikazzjoni elettronika.</li> <li>2. Kun ċert li l-applikant jaf il-prekawzzjonijiet rakkomandati tas-sigurtà marbutin mal-mezz ta' identifikazzjoni elettronika.</li> <li>3. Iġbor id-dejta rilevanti dwar l-identità meħtieġa għall-għoti ta' prova tal-identità u għall-verifika.</li> </ol>
Sostanzjali	L-istess bħal-livell baxx.
Għoli	L-istess bħal-livell baxx.

## 2.1.2. L-ghoti ta' prova tal-identità u l-verifika (persuna fiżika)

Livell ta' assigurazzjoni	Elementi mehtieġa
Baxx	<ol style="list-style-type: none"> <li>1. Wiehed jista' jassumi li l-persuna ghandha fil-pussess taghha evidenza rrikonoxxuta mill-Istat Membru fejn qieghda ssir l-applikazzjoni ghall-mezz ta' identità elettronika u li tirrappreżenta l-identità mitluba.</li> <li>2. Wiehed jista' jassumi li l-evidenza hija ġenwina, jew li teżisti skont sors awtorevoli, u l-evidenza tidher valida.</li> <li>3. Sors awtorevoli jaf li l-identità mitluba teżisti, u wiehed jista' jassumi li l-persuna li tkun qed tgħid li ghandha dik l-identità hija proprju dik il-persuna u hadd iktar.</li> </ol>
Sostanzjali	<p>Għandhom jintlaħqu r-rekwiziti tal-livell baxx u wahda mill-alternattivi elenkati fil-punti 1 sa 4:</p> <ol style="list-style-type: none"> <li>1. ġie vverifikat li l-persuna ghandha fil-pussess taghha evidenza rrikonoxxuta mill-Istat Membru fejn qieghda ssir l-applikazzjoni ghall-mezz ta' identità elettronika u li tirrappreżenta l-identità mitluba <ul style="list-style-type: none"> <li>u</li> <li>l-evidenza hija ċċekkjata biex jiġi stabbilit li hija ġenwina; jew, skont sors awtorevoli, huwa maghruf li din teżisti u li hija marbuta ma' persuna reali</li> <li>u</li> <li>ttiehdu passi biex jitnaqqas kemm jista' jkun ir-riskju li l-identità tal-persuna mhijiex l-identità li qed jingħad, li jqisu, pereżempju, ir-riskju ta' evidenza mitlufa, misruqa, sospiża, imhassra jew skaduta;</li> <li>jew</li> </ul> </li> <li>2. jiġi ppreżentat dokument ta' identità matul proċess ta' reġistrazzjoni fl-Istat Membru fejn id-dokument ikun inhareġ li jidher li jkun marbut mal-persuna li tkun qed tipprezentah <ul style="list-style-type: none"> <li>u</li> <li>ttiehdu passi biex jitnaqqas kemm jista' jkun ir-riskju li l-identità tal-persuna mhijiex l-identità li qed jingħad, li jqisu, pereżempju, ir-riskju ta' dokumenti mitlufa, misruqa, sospiżi, imhassra jew skaduti;</li> <li>jew</li> </ul> </li> <li>3. meta proċeduri użati minn qabel minn entità pubblika jew privata fl-istess Stat Membru għal għan differenti mill-hruġ tal-mezz ta' identifikazzjoni elettronika jipprovdu assigurazzjoni ekwivalenti għal dik stipulata fit-taqsimha 2.1.2 għal-livell ta' assigurazzjoni sostanzjali, l-entità responsabbli għar-reġistrazzjoni ma għandhiex għalfejn tirrepeti dawk il-proċeduri ta' qabel, sakemm it-tali assigurazzjoni ekwivalenti tkun giet ikkonfermata minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008 tal-Parlament Ewropew u tal-Kunsill <sup>(1)</sup>, jew minn entità ekwivalenti; <ul style="list-style-type: none"> <li>jew</li> </ul> </li> <li>4. meta l-mezzi ta' identifikazzjoni elettronika jinħargu abbażi ta' mezz ta' identifikazzjoni elettronika validu u nnotifikat li għandu l-livell ta' assigurazzjoni sostanzjali jew għoli, u filwaqt li jitqiesu r-riskji ta' bidla fid-dejta ta' identifikazzjoni ta' persuna, m'hemmxx għalfejn jergġghu jsiru l-proċessi tal-ghoti ta' prova tal-identità u ta' verifika. Meta l-mezz ta' identifikazzjoni elettronika li jservi ta' bażi ma jkunx ġie nnotifikat, il-livell ta' assigurazzjoni sostanzjali jew għoli għandu jiġi kkonfermat minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008 jew minn entità ekwivalenti.</li> </ol>

Livell ta' assigurazzjoni	Elementi meħtieġa
Gholi	<p>Għandhom jintlahqu r-rekwiziti tal-punt 1 jew tal-punt 2:</p> <ol style="list-style-type: none"> <li>1. għandhom jintlahqu r-rekwiziti tal-livell sostanzjali u waħda mill-alternattivi elenkati fil-punti a sa c: <ol style="list-style-type: none"> <li>(a) fejn ġie vverifikat li l-persuna għandha fil-pussess tagħha evidenza ta' identifikazzjoni bijometrika jew b'ritratt irrikonoxxuta mill-Istat Membru fejn qiegħda ssir l-applikazzjoni għall-identità elettronika, u dik l-evidenza tirrappreżenta l-identità mitluba, l-evidenza tiġi ċċekkjata biex jiġi stabbilit li hija valida skont sors awtorevoli; <p style="text-align: center;">u</p> l-applikant huwa identifikat bhala l-identità li qed jingħad billi titqabbel karatteristika fiżika waħda jew iktar tal-persuna ma' sors awtorevoli; <p style="text-align: center;">jew</p> </li> <li>(b) meta proċeduri użati minn qabel minn entità pubblika jew privata fl-istess Stat Membru għal għan differenti mill-hruġ tal-mezz ta' identifikazzjoni elettronika jipprovdur assigurazzjoni ekwivalenti għal dik stipulata fit-taqsim 2.1.2 għal-livell ta' assigurazzjoni għoli, l-entità responsabbli għar-registrazzjoni ma għandhiex għalfejn tirrepeti dawk il-proċeduri ta' qabel, sakemm it-tali assigurazzjoni ekwivalenti tkun għet ikkonfermata minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008, jew minn entità ekwivalenti <p style="text-align: center;">u</p> jkunu ttieħdu passi biex jintwera li r-rizultati tal-proċeduri ta' qabel għadhom validi; <p style="text-align: center;">jew</p> </li> <li>(c) meta l-mezzi ta' identifikazzjoni elettronika jinharġu abbażi ta' mezz ta' identifikazzjoni elettronika validu u nnotifikat li għandu l-livell ta' assigurazzjoni għoli, u filwaqt li jitqiesu r-riskji ta' bidla fid-dejta ta' identifikazzjoni ta' persuna, m'hemm x għalfejn jergħu jsiru l-proċessi tal-ghoti ta' prova tal-identità u ta' verifika. Meta l-mezz ta' identifikazzjoni elettronika li jservi ta' bażi ma jkunx ġie nnotifikat, il-livell ta' assigurazzjoni għoli għandu jiġi kkonfermat minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008 jew minn entità ekwivalenti <p style="text-align: center;">u</p> jkunu ttieħdu passi biex jintwera li r-rizultati ta' din il-proċedura preċedenti tal-hruġ ta' mezz ta' identifikazzjoni elettronika nnotifikat għadhom validi. <p style="text-align: center;">JEW</p> </li> </ol> </li> <li>2. Meta l-applikant ma jippreżenta l-ebda evidenza ta' identifikazzjoni bijometrika jew b'ritratt irrikonoxxuta, japplikaw proprju l-istess proċeduri użati fil-livell nazzjonali fl-Istat Membru tal-entità responsabbli għar-registrazzjoni biex jinkisbu t-tali evidenza ta' identifikazzjoni bijometrika jew b'ritratt irrikonoxxuta.</li> </ol>

(<sup>1</sup>) Ir-Regolament (KE) Nru 765/2008 tal-Parlament Ewropew u tal-Kunsill tad-9 ta' Lulju 2008 li jistabbilixxi r-rekwiziti għall-akkreditament u għas-sorveljanza tas-suq relatati mal-kummerċjalizzazzjoni ta' prodotti, u li jhassar ir-Regolament tal-Kunsill (KEE) Nru 339/93 (ĠU L 218, 13.8.2008, p. 30).

### 2.1.3. L-ghoti ta' prova tal-identità u l-verifika (persuna ġuridika)

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. L-identità ppretenduta tal-persuna ġuridika qed tintwera abbażi ta' evidenza rrikonoxxuta mill-Istat Membru fejn qiegħda ssir l-applikazzjoni għall-mezz ta' identità elettronika.</li> </ol>

Livell ta' assigurazzjoni	Elementi meħtieġa
	<p>2. L-evidenza jidher li hija valida, u wiehed jista' jassumi li hija ġenwina, jew li teżisti skont sors awtorevoli, meta l-inkluzjoni ta' persuna ġuridika fis-sors awtorevoli hija volontarja u hija rregolata minn arrangament bejn il-persuna ġuridika u s-sors awtorevoli.</p> <p>3. Skont sors awtorevoli, il-persuna ġuridika ma tinsabx f'qagħda li twaqqafha milli tagħxi ta' dik il-persuna ġuridika.</p>
Sostanzjali	<p>Għandhom jintlahqu r-rekwiżiti tal-livell baxx u waħda mill-alternattivi elenkati fil-punti 1 sa 3:</p> <p>1. l-identità ppretenduta tal-persuna ġuridika qed tintwera abbażi ta' evidenza rrikonoxxuta mill-Istat Membru fejn qiegħda ssir l-applikazzjoni għall-mezz ta' identità elettronika, inklużi l-isem u l-forma legali tal-persuna ġuridika kif ukoll in-numru ta' reġistrazzjoni tagħha (fejn dan ikun applikabbli)</p> <p>u</p> <p>l-evidenza għet iċċekkjata biex jiġi stabbilit li hija ġenwina, jew huwa magħruf li teżisti skont sors awtorevoli, fejn l-inkluzjoni tal-persuna ġuridika fis-sors awtorevoli hija meħtieġa biex il-persuna ġuridika tkun tista' topera fil-qasam tagħha</p> <p>u</p> <p>tteħdu passi biex jitnaqqas kemm jista' jkun ir-riskju li l-identità tal-persuna ġuridika mhijiex l-identità li qed jingħad, li jqisu, pereżempju, ir-riskju ta' dokumenti mitlufa, misruqa, sospizi, imhassra jew skaduti;</p> <p>jew</p> <p>2. meta proċeduri użati minn qabel minn entità pubblika jew privata fl-istess Stat Membru għal għan differenti mill-hruġ tal-mezz ta' identifikazzjoni elettronika jipprovdu assigurazzjoni ekwivalenti għal dawk stipulati fit-taqsim 2.1.3 għal-livell ta' assigurazzjoni sostanzjali, l-entità responsabbli għar-reġistrazzjoni ma għandhiex għalfejn tirrepeti dawk il-proċeduri ta' qabel, sakemm it-tali assigurazzjoni ekwivalenti tkun għet ikkonfermata minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008, jew minn entità ekwivalenti;</p> <p>jew</p> <p>3. meta l-mezzi ta' identifikazzjoni elettronika jinharġu abbażi ta' mezz ta' identifikazzjoni elettronika validu u nnotifikat li għandu l-livell ta' assigurazzjoni sostanzjali jew għoli, m'hemmx għalfejn jergġhu jsiru l-proċessi tal-ghoti ta' prova tal-identità u ta' verifika. Meta l-mezz ta' identifikazzjoni elettronika li jservi ta' bażi ma jkunx gie nnotifikat, il-livell ta' assigurazzjoni sostanzjali jew għoli għandu jiġi kkonfermat minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008 jew minn entità ekwivalenti.</p>
Għoli	<p>Għandhom jintlahqu r-rekwiżiti tal-livell sostanzjali, u waħda mill-alternattivi elenkati fil-punti 1 sa 3:</p> <p>1. l-identità ppretenduta tal-persuna ġuridika qed tintwera abbażi ta' evidenza rrikonoxxuta mill-Istat Membru fejn qiegħda ssir l-applikazzjoni għall-mezz ta' identità elettronika, inklużi l-isem u l-forma legali tal-persuna legali, u mill-anqas identifikatur uniku wiehed li jirrappreżenta lill-persuna ġuridika użat f'kuntest nazzjonali</p> <p>u</p> <p>l-evidenza għet iċċekkjata biex jiġi stabbilit li hija valida skont sors awtorevoli;</p> <p>jew</p>

Livell ta' assigurazzjoni	Elementi meħtieġa
	<p>2. meta l-proċeduri użati qabel minn entità pubblika jew privata fl-istess Stat Membru għal għan differenti mill-hruġ tal-mezz ta' identifikazzjoni elettronika jipprovdu assigurazzjoni ekwivalenti għal dik stipulata fit-taqsimha 2.1.3 għal-livell ta' assigurazzjoni għoli, l-entità responsabbli għar-registrazzjoni ma għandhiex għalfejn tirrepeti daww il-proċeduri ta' qabel, sakemm it-tali assigurazzjoni ekwivalenti tkun giet ikkonfermata minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008, jew minn entità ekwivalenti</p> <p>u</p> <p>jkunu ttiehdu passi biex jintwera li r-riżultati ta' dik il-proċedura ta' qabel għadhom validi;</p> <p>jew</p> <p>3. meta l-mezzi ta' identifikazzjoni elettronika jinħarġu abbażi ta' mezz ta' identifikazzjoni elettronika validu u nnotifikat li għandu l-livell ta' assigurazzjoni għoli, m'hemm x għalfejn jergħu jsiru l-proċessi tal-ghoti ta' prova tal-identità u ta' verifika. Meta l-mezz ta' identifikazzjoni elettronika li jservi ta' bażi ma jkunx gie nnotifikat, il-livell ta' assigurazzjoni għoli għandu jigi kkonfermat minn entità ta' valutazzjoni tal-konformità msemmija fl-Artikolu 2(13) tar-Regolament (KE) Nru 765/2008 jew minn entità ekwivalenti</p> <p>u</p> <p>jkunu ttiehdu passi biex jintwera li r-riżultati ta' din il-proċedura preċedenti tal-hruġ ta' mezz ta' identifikazzjoni elettronika nnotifikata għadhom validi.</p>

#### 2.1.4. Rabta bejn il-mezz ta' identifikazzjoni elettronika ta' persuni fiżiċi u ġuridiċi

Fejn applikabbli, għar-rabta bejn il-mezz ta' identifikazzjoni elettronika ta' persuna fiżika u l-mezz ta' identifikazzjoni elettronika ta' persuna ġuridika (minn hawn 'il quddiem "ir-rabta"), japplikaw il-kundizzjonijiet li ġejjin:

- (1) Għandu jkun possibbli li rabta tiġi sospiza u/jew li din tithassar. Iċ-ċiklu tal-ħajja ta' rabta (pereżempju l-attivazzjoni, is-sospensjoni, it-tiġdid, ir-revoka) għandu jigi amministrat skont proċeduri rrikonoxxuti fil-livell nazzjonali.
- (2) Il-persuna fiżika li l-mezz ta' identifikazzjoni elettronika tagħha huwa marbut mal-mezz ta' identifikazzjoni elettronika tal-persuna ġuridika tista' tiddelega l-eżerċizzju tar-rabta lil persuna fiżika oħra abbażi ta' proċeduri rrikonoxxuti fil-livell nazzjonali. Madankollu, il-persuna fiżika li tiddelega għandha tibqa' responsabbli għal din ir-rabta.
- (3) Ir-rabta għandha ssir kif ġejj:

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. Jiġi vverifikat li l-ghoti ta' prova tal-identità tal-persuna fiżika li taġixxi f'isem il-persuna ġuridika jkun sar fil-livell baxx jew iktar.</li> <li>2. Ir-rabta tkun giet stabbilita abbażi ta' proċeduri rrikonoxxuti fil-livell nazzjonali.</li> <li>3. Skont sors awtorevoli, il-persuna fiżika ma tinsabx f'qagħda li twaqqafha milli taġixxi f'isem il-persuna ġuridika.</li> </ol>
Sostanzjali	<p>Il-punt 3 tal-livell baxx, kif ukoll:</p> <ol style="list-style-type: none"> <li>1. Huwa vverifikat li l-ghoti ta' prova tal-identità tal-persuna fiżika li qed taġixxi f'isem il-persuna ġuridika sar fil-livell sostanzjali jew għoli.</li> </ol>



Livell ta' assigurazzjoni	Elementi mehtieġa
	<p>2. Ir-rabta giet stabbilita abbażi ta' proċeduri rrikonoxxuti fil-livell nazzjonali, li wasslu biex ir-rabta giet irregistrata f'sors awtorevoli.</p> <p>3. Ir-rabta giet ivverifikata abbażi ta' informazzjoni mogħtija minn sors awtorevoli.</p>
Għoli	<p>Il-punt 3 tal-livell baxx u l-punt 2 tal-livell sostanzjali, kif ukoll:</p> <p>1. Huwa vverifikat li l-ghoti ta' prova tal-identità tal-persuna fiżika li qed taġixxi fisem il-persuna ġuridika sar fil-livell għoli.</p> <p>2. Ir-rabta giet ivverifikata abbażi ta' identifikatur unika li jirrappreżenta lill-persuna ġuridika, użat fil-kuntest nazzjonali; u abbażi ta' informazzjoni li tirrappreżenta b'mod uniku lill-persuna fiżika mogħtija minn sors awtorevoli.</p>

## 2.2. Il-ġestjoni tal-mezzi ta' identifikazzjoni elettronika

### 2.2.1. Il-karatteristiċi u d-disinn tal-mezzi ta' identifikazzjoni elettronika

Livell ta' assigurazzjoni	Elementi mehtieġa
Baxx	<p>1. Il-mezz ta' identifikazzjoni elettronika juża tal-anqas fattur wiehed ta' awtentikazzjoni.</p> <p>2. Il-mezz ta' identifikazzjoni elettronika huwa ddisinjat b'mod li min joħorġu jiehu passi raġonevoli biex jiċċekkja li dan qed jintuża biss fil-kontroll jew fil-pussess tal-persuna detentriċi tiegħu.</p>
Sostanzjali	<p>1. Il-mezz ta' identifikazzjoni elettronika juża tal-anqas żewġ fatturi ta' awtentikazzjoni minn kategoriji differenti.</p> <p>2. Il-mezz ta' identifikazzjoni elettronika huwa ddisinjat b'mod li wiehed ikun jista' jassumi li dan qed jintuża biss fil-kontroll jew fil-pussess tal-persuna detentriċi tiegħu.</p>
Għoli	<p>Il-livell sostanzjali, kif ukoll:</p> <p>1. Il-mezz ta' identifikazzjoni elettronika jiproteġi kontra d-duplikazzjoni u t-tbagħbis, kif ukoll kontra attakkanti b'potenzjal għoli li jattakkaw.</p> <p>2. Il-mezz ta' identifikazzjoni elettronika huwa ddisinjat b'mod li jista' jiġi protett b'mod affidabbli mill-persuna detentriċi tiegħu kontra l-użu tiegħu minn haddiehor.</p>

### 2.2.2. Il-hruġ, it-twassil u l-attivazzjoni

Livell ta' assigurazzjoni	Elementi mehtieġa
Baxx	Wara li jinhareġ, il-mezz ta' identifikazzjoni elettronika jitwassal b'mekkaniżmu li bis-saħħa tiegħu wiehed jista' jassumi li l-mezz jaasal biss għand il-persuna li għalih huwa maħsub.
Sostanzjali	Wara li jinhareġ, il-mezz ta' identifikazzjoni elettronika jitwassal b'mekkaniżmu li bis-saħħa tiegħu wiehed jista' jassumi li l-mezz jaasal biss fil-pussess tal-persuna detentriċi tiegħu.
Għoli	Il-proċess ta' attivazzjoni jivverifika li l-mezz ta' identifikazzjoni elettronika twassal biss fil-pussess tal-persuna detentriċi tiegħu.

## 2.2.3. Sospensjoni, thassir u attivazzjoni mill-ġdid

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. Il-mezz ta' identifikazzjoni elettronika jista' jiġi sospiż u/jew jithassar b'mod effettiv u f'waqtu.</li> <li>2. Jeżistu miżuri meħudin biex jiġu evitati s-sospensjoni, it-thassir u/jew l-attivazzjoni mill-ġdid mingħajr awtorizzazzjoni.</li> <li>3. L-attivazzjoni mill-ġdid għandha ssir biss jekk jibqgħu jintlaħqu l-istess rekwiżiti tal-assigurazzjoni li kienu ġew stabbiliti qabel ma kien hemm is-sospensjoni jew it-thassir.</li> </ol>
Sostanzjali	L-istess bħal-livell baxx.
Għoli	L-istess bħal-livell baxx.

## 2.2.4. It-tiġdid u s-sostituzzjoni

Livell ta' assigurazzjoni	Elementi meħtieġa
Baxx	Fid-dawl tar-riskji ta' bidla fid-dejta tal-identifikazzjoni ta' persuna, it-tiġdid jew is-sostituzzjoni tal-mezz għandhom jilhq u l-istess rekwiżiti tal-assigurazzjoni bħall-ghoti ta' prova tal-identità u l-verifika inizjali, jew jissejsu fuq mezz ta' identifikazzjoni elettronika validu tal-istess livell ta' assigurazzjoni jew ta' livell oghla.
Sostanzjali	L-istess bħal-livell baxx.
Għoli	<p>Il-livell baxx, kif ukoll:</p> <p>Fejn it-tiġdid jew is-sostituzzjoni jissejsu fuq mezz ta' identifikazzjoni elettronika validu, id-dejta tal-identità tiġi vverifikata minn sors awtorevoli.</p>

## 2.3. Awtentikazzjoni

Din it-taqsimha tiffoka fuq it-theddid marbut mal-użu tal-mekkaniżmu ta' awtentikazzjoni, u telenka r-rekwiżiti għal kull livell ta' assigurazzjoni. F'din it-taqsimha, il-kontrolli għandhom jinfteħu li huma proporzjonati mar-riskji li hemm fil-livell speċifiku.

## 2.3.1. Mekkaniżmu ta' awtentikazzjoni

It-tabella li ġejja tistipula r-rekwiżiti għal kull livell ta' assigurazzjoni fir-rigward tal-mekkaniżmu ta' awtentikazzjoni, li permezz tiegħu l-persuna fiżika jew ġuridika tuża l-mezz ta' identifikazzjoni elettronika biex tikkonferma l-identità tagħha lil parti dipendenti.

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. Ir-rilaxx tad-dejta ta' identifikazzjoni tal-persuna huwa preċedut mill-verifika affidabbli tal-mezz ta' identifikazzjoni elettronika u tal-validità tiegħu.</li> <li>2. Meta d-dejta ta' identifikazzjoni ta' persuna tinhażen bħala parti mill-mekkanimżmu ta' awtentikazzjoni, dik l-informazzjoni għandha tiġi ggarantita sabiex tkun protetta mit-telf u mill-affarijiet li jikkompromettuha, inkluża l-analizi 'l barra mill-Internet.</li> <li>3. Il-mekkaniżmu ta' awtentikazzjoni jimplimenta kontrolli tas-sigurtà għall-verifika tal-mezz ta' identifikazzjoni elettronika, u għalhekk huwa tassew improbabli li attivitajiet bħall-indovnar, it-tismigh, ir-riproduzzjoni jew il-manipulazzjoni tal-komunikazzjoni minn attakkant b'potenzjal imtejjeb ta' attakk bażiku jstgħu jqarrqu bih.</li> </ol>

Livell ta' assigurazzjoni	Elementi meħtieġa
Sostanzjali	<p>Il-livell baxx, kif ukoll:</p> <ol style="list-style-type: none"> <li>1. Ir-rilaxx tad-dejta ta' identifikazzjoni tal-persuna huwa precedut mill-verifika affidabbli tal-mezz ta' identifikazzjoni elettronika u tal-validità tiegħu permezz ta' awtentikazzjoni dinamika.</li> <li>2. Il-mekkanizmu ta' awtentikazzjoni jimplimenta kontrolli tas-sigurtà għall-verifika tal-mezz ta' identifikazzjoni elettronika, u għalhekk huwa tassew improbabbli li attivitajiet bħall-indovnar, it-tismigh, ir-riproduzzjoni jew il-manipulazzjoni tal-komunikazzjoni minn attakkant b'potenzjal moderat ta' attakk jistgħu jqarrqu bih.</li> </ol>
Gholi	<p>Il-livell sostanzjali, kif ukoll:</p> <p>Il-mekkanizmu ta' awtentikazzjoni jimplimenta kontrolli tas-sigurtà għall-verifika tal-mezz ta' identifikazzjoni elettronika, u għalhekk huwa tassew improbabbli li attivitajiet bħall-indovnar, it-tismigh, ir-riproduzzjoni jew il-manipulazzjoni tal-komunikazzjoni minn attakkant b'potenzjal għoli ta' attakk jistgħu jqarrqu bih.</p>

#### 2.4. Ġestjoni u organizzazzjoni

Il-partecipanti kollha li jipprovdu servizz marbut mal-identifikazzjoni elettronika f'kuntast transfruntier ("il-fornituri") għandu jkollhom implimentati Prattiki ta' ġestjoni tas-sigurtà tal-informazzjoni u politiki u approċċi tal-ġestjoni tar-riskji marbutin ma' dan li jkunu ddokumentati, kif ukoll kontrolli rrikonoxxuti oħrajn sabiex jiżguraw lill-entitajiet governattivi responsabbli għall-iskemi ta' identifikazzjoni elettronika fl-Istati Membri rispettivi li hemm fis-seħh Prattiki effettivi. Tul it-taqsimha 2.4, kull rekwizit u element għandu jinftiehem li huwa proporzjonat mar-riskji li hemm fil-livell speċifiku.

##### 2.4.1. Dispożizzjonijiet ġenerali

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. Il-fornituri li jfornu xi servizz operattiv kopert minn dan ir-Regolament huma awtorità pubblika jew entità legali rrikonoxxuta bħala tali mil-liġi nazzjonali ta' Stat Membru, b'organizzazzjoni stabbilita, u li hija għalkollox operattiva fil-partijiet kollha rilevanti għall-forniment tas-servizzi.</li> <li>2. Il-fornituri huma konformi ma' kull rekwizit legali li jorbothom b'rabta mal-operat u t-twassil tas-servizz, inklużi t-tipi ta' informazzjoni li jistgħu jfittxu, kif isir l-ghoti ta' prova tal-identità, liema informazzjoni tista' tinzamm u għal kemm żmien.</li> <li>3. Il-fornituri huma kapaċi juru l-hila tagħhom li jassumu r-riskju tar-responsabbiltà għall-hsarat, kif ukoll li għandhom biżżejjed rizorsi finanzjarji għall-operat kontinwu u għall-forniment kontinwu tas-servizzi.</li> <li>4. Il-fornituri huma responsabbli għas-sodisfazzjoni ta' kull impenn iddelegat lil entità oħra, u għall-konformità mal-politika tal-iskema, daqslikienu huma stess kienu wettqu dawk il-kompiti.</li> <li>5. L-iskemi ta' identifikazzjoni elettronika mhux kostitwiti mil-liġi nazzjonali għandu jkollhom fis-seħh pjan effettiv ta' terminazzjoni. It-tali pjan għandu jinkludi l-waqfien tas-servizz b'mod organizzat jew il-kontinwazzjoni tiegħu minn fornitur ieħor, kif ukoll il-mod kif l-awtoritajiet rilevanti u l-utenti ahharin jiġu infurmati b'dan, u d-dettalji dwar kif ir-rekords għandhom jiġarsu, jinzammu u jinqerdu skont il-politika tal-iskema.</li> </ol>
Sostanzjali	L-istess bħal-livell baxx.
Gholi	L-istess bħal-livell baxx.

## 2.4.2. Avviżi ppubblikati u informazzjoni għall-utenti

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. L-eżistenza ta' definizzjoni ppubblikata tas-servizz li tinkludi t-termini u l-kundizzjonijiet u l-imposti kollha applikabbli, inkluża kull limitazzjoni tal-użu tiegħu. Id-definizzjoni tas-servizz għandha tinkludi politika tal-privatezza.</li> <li>2. Għandhom jiġu implimentati politiki u proċeduri xierqa biex jiġi żgurat li l-utenti tas-servizz jiġu infurmati, b'mod affidabbli u f'waqtu, b'kull bidla li ssir fid-definizzjoni tas-servizz u f'kull terminu, kundizzjoni u politika tal-privatezza applikabbli għas-servizz speċifiku.</li> <li>3. Għandhom jiġi implimentati l-politiki u l-proċeduri x-xierqa li jipprevedu risposti korretti u sħaħ għat-talbiet għall-informazzjoni.</li> </ol>
Sostanzjali	L-istess bħal-livell baxx.
Għoli	L-istess bħal-livell baxx.

## 2.4.3. Il-ġestjoni tas-sigurtà tal-informazzjoni

Livell ta' assigurazzjoni	Elementi meħtieġa
Baxx	Hemm sistema effettiva ta' ġestjoni tas-sigurtà tal-informazzjoni għall-ġestjoni u l-kontroll tar-riskji għas-sigurtà tal-informazzjoni.
Sostanzjali	<p>Il-livell baxx, kif ukoll:</p> <p>Is-sistema ta' ġestjoni tas-sigurtà tal-informazzjoni tikkonforma ma' standards jew ma' prinċipji ppruvati għall-ġestjoni u l-kontroll tar-riskji għas-sigurtà tal-informazzjoni.</p>
Għoli	L-istess bħal-livell sostanzjali.

## 2.4.4. Iż-żamma tar-rekords

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. Ir-registrazzjoni u ż-żamma ta' informazzjoni rilevanti bl-użu ta' sistema effettiva ta' ġestjoni tar-rekords, filwaqt li titqies il-legiżlazzjoni applikabbli u l-prassi t-tajba b'raba mal-protezzjoni u ż-żamma tad-dejta.</li> <li>2. Safejn dan hu permess mil-liġi nazzjonali jew minn arranġamenti amministrattivi nazzjonali oħra, iż-żamma tar-rekords u l-protezzjoni tagħhom għat-tul ta' żmien meħtieġ għall-għanijiet tal-awditjar u tal-istħarriġ tal-ksur tas-sigurtà, u ż-żamma u wara l-qerda b'mod sikur tar-rekords.</li> </ol>
Sostanzjali	L-istess bħal-livell baxx.
Għoli	L-istess bħal-livell baxx.

## 2.4.5. Faċilitajiet u persunal

It-tabella li ġejja tirrappreżenta r-rekwiżiti marbutin mal-faċilitajiet u l-persunal u s-sottokuntratturi, fejn applikabbli, li jwettqu kompiti koperti minn dan ir-Regolament. Il-konformità ma' kull wiehed minn dawn ir-rekwiżiti għandha tkun proporzjonata mal-livell tar-riskju marbut mal-livell ta' assigurazzjoni mogħti.

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. L-eżistenza ta' proċeduri li jiżguraw li l-persunal u s-sottokuntratturi huma mharrġa, ikkwalifikati u esperjenzati biżżejjed fil-hiliet meħtieġa għall-qadi tal-kompiti tagħhom.</li> <li>2. L-eżistenza ta' biżżejjed persunal u sottokuntratturi biex joperaw kif xieraq u jagħlfu s-servizz skont il-politiki u l-proċeduri tiegħu.</li> <li>3. Il-faċilitajiet użati għall-ghoti tas-servizz jiġu mmonitorjat b'mod kontinwu għall-hsarat ikkaġunati minn avvenimenti ambjentali, mill-aċċess mhux awtorizzat u minn fatturi oħra li jistgħu jolqtu s-sigurtà tas-servizz u jiġu protetti minnhom.</li> <li>4. Il-faċilitajiet użati għall-forniment tas-servizz jiżguraw li l-aċċess lejn l-oqsma li għandhom jew li jipproċessaw l-informazzjoni personali, kriptografika jew sensitiva b'mod ieħor ikun limitat għall-persunal jew għas-sottokuntratturi awtorizzati.</li> </ol>
Sostanzjali	L-istess bħal-livell baxx.
Għoli	L-istess bħal-livell baxx.

## 2.4.6. Kontrolli tekniċi

Livell ta' assigurazzjoni	Elementi meħtieġa
Baxx	<ol style="list-style-type: none"> <li>1. L-eżistenza ta' kontrolli tekniċi proporzjonati biex jiġu amministrati r-riskji lis-sigurtà tas-servizzi, hekk li jiġu protetti l-kunfidenzjalità, l-integrità u d-disponibbiltà tal-informazzjoni pprovduta.</li> <li>2. Il-kanali tal-komunikazzjoni elettronika użati biex tiġi skambjata l-informazzjoni personali jew sensitiva huma mharsa mit-tismigh, mill-manipulazzjoni u mir-riproduzzjoni.</li> <li>3. L-aċċess għal materjal kriptografiku sensitiv, jekk jintuża għall-hruġ ta' mezzi ta' identifikazzjoni elettroniku u l-awtentikazzjoni, huwa limitat għall-kompiti u l-applikazzjoni li jeħtieġu aċċess strett. Għandu jiġi żgurat li t-tali materjal qatt ma jinħażen b'mod persistenti bħala test sempliċi.</li> <li>4. Jeżistu proċeduri li jiżguraw li s-sigurtà tinzamm tul iż-żmien u li jkun hemm il-hila li wiehed iwieġeb għall-bidliet fil-livelli tar-riskju, għall-inċidenti u għall-ksur tas-sigurtà.</li> <li>5. Il-mezzi kollha li fihom informazzjoni personali, kriptografika jew sensitiva b'mod ieħor jinħażnu, jingarru u jintremew b'mod sikur u bla periklu.</li> </ol>
Sostanzjali	L-istess bħal-livell baxx, kif ukoll: Il-materjal kriptografiku sensitiv, jekk jintuża għall-hruġ ta' mezzi ta' identifikazzjoni elettroniku u għall-awtentikazzjoni, huwa protett mit-tbagħbis.
Għoli	L-istess bħal-livell sostanzjali.

## 2.4.7. Il-konformità u l-awditjar

Livell ta' assigurazzjoni	Elementi meħtieġa
Baxx	L-eżistenza ta' awditjar perjodiku intern, mifrux biex jinkludi l-partijiet kollha rilevanti għall-provvista tas-servizzi mogħtija sabiex tiġi żgurata l-konformità mal-politika rilevanti.

Livell ta' assigurazzjoni	Elementi meħtieġa
Sostanzjali	L-eżistenza ta' awditjar perijodiku indipendenti intern jew estern, mifrux biex jinkludi l-partijiet kollha rilevanti għall-provvista tas-servizzi mogħtija sabiex tiġi żgurata l-konformità mal-politika rilevanti.
Għoli	<ol style="list-style-type: none"><li data-bbox="470 405 1412 495">1. L-eżistenza ta' awditjar perijodiku indipendenti estern, mifrux biex jinkludi l-partijiet kollha rilevanti għall-provvista tas-servizzi mogħtija sabiex tiġi żgurata l-konformità mal-politika rilevanti.</li><li data-bbox="470 506 1412 573">2. Meta skema tkun amministrata direttament minn entità governattiva, hija għandha tiġi awditjata skont il-liġi nazzjonali.</li></ol>